

## تجدد پسندوں کا تصور اجتہاد

بخاری شریف میں ابوسعید خدریؓ سے روایت ہے کہ جناب نبی اکرم صلی اللہ علیہ وسلم نے ارشاد فرمایا کہ تم پہلی اموتوں کے نقش قدم پر چلو گے، حتیٰ کہ اگر ان میں سے کوئی گود (صحاریٰ جانور) کے بیل میں گھسا ہے تو تم بھی ضرور گھسو گے۔ صحابہؓ نے دریافت کیا کہ یا رسول اللہ! کیا پہلی اموتوں سے مراد یہود و نصاریٰ ہیں تو آنحضرت صلی اللہ علیہ وسلم نے جواب دیا کہ ”توا در کون ہے؟“

اس حدیث مبارک کی تشریع میں محدثین کرام نے مختلف پہلوذ کر کیے ہیں جن میں ایک یہ بھی ہے کہ یہود و نصاریٰ نے جس طرح توراة، انجیل اور زبور میں تحریفات کا راستہ اختیار کیا اور اللہ تعالیٰ کی نازل کردہ کتابوں میں معنوی تبدیلیوں اور خدائی احکام کو اپنی خواہش کے ساتھ میں ڈھالنے کے ساتھ ساتھ ان کے الفاظ تک بدل ڈالے اور آسمانی تعلیمات سے انحراف کی جو صورتیں انہوں نے اختیار کیں، مسلمانوں میں بھی ایسے گروہ ہوں گے جو اس ڈگر پر چلیں گے اور قرآن و سنت کی تعلیمات کو اپنی خواہش یا فہم و دانش کے ساتھ میں ڈھالنے کے لیے اسی طرح کی صورتیں اختیار کریں گے۔ چودہ سو سال کی تاریخ گواہ ہے کہ اس کے لیے بیسیوں گروہ آئے جنہوں نے قرآن کریم کی آیات اور جناب نبی کریم صلی اللہ علیہ وسلم کے ارشادات کو نتھے معاںی پہنانے کی کوشش کی اور یہود و نصاریٰ کی یاددازہ کر دی۔ البتہ قرآن و سنت کے الفاظ میں روبدل کی سہولت نہیں کبھی حاصل نہیں رہی، اس لیے کہ اللہ تعالیٰ نے قرآن کریم کی حفاظت اپنے ذمہ لے کر اس کے ساتھ اس کی عملی تشریع کے طور پر جناب نبی اکرم صلی اللہ علیہ وسلم کی حدیث و سنت کو بھی قیامت تک محفوظ رکھنے کا اہتمام کر دیا۔ اس لیے مسلمانوں میں ایسے گروہوں کا سارا زور و معنوی تحریف پر صرف ہوتا چلا آ رہا ہے اور علماء اقبالؒ کے بقول ”خود بدلتے نہیں قرآن کو بدل دیتے ہیں“ کے مصدق قرآنی تعلیمات ایسے گروہوں کی تحریفی تلبیسات کا مسلسل شکار ہوتی چلی آ رہی ہیں۔ یہ بھی اللہ تعالیٰ کے تکوئی نظام کا حصہ ہے کہ امت مسلمہ کی غالب اکثریت اور اجتماعی دھارے نے اپنے لیے ”اہل السنۃ والجماعۃ“ کا نائٹل اختیار کر کے اس تحریف و تلبیس کے راستے میں بھی مضبوط اور ناقابل شکست دیوار کھڑی کر رکھی ہے کہ سنت رسول صلی اللہ علیہ وسلم اور جماعت صحابہ کو دین کی تعمیر و تشریع کا حقیقی معیار تسلیم کر لینے کے بعد کسی ایسی تحریف و تلبیس کا راستہ کھلانہیں رہ جاتا جس پر چل کر یہود و نصاریٰ کی طرح قرآن و سنت کو من مانے معاںی اور خود ساختہ تعمیر و تشریع کا جامہ پہنا یا جاسکے۔ البتہ یہ کشکش مسلسل جاری ہے اور قیامت تک اسی طرح چلتی رہے گی۔ اس پس منظر میں ہمارے ”تجدد پسند“ دانش و رہوں کی فکری و علمی کاوشوں پر نظر ڈالی جائے تو اس کا ایک اور دلچسپ

پہلو سامنے آتا ہے جس کا ہم آج کی محفل میں مختصر تذکرہ کرنا چاہ رہے ہیں اور وہ یہ کہ پندرہویں صدی عیسوی میں مغرب میں نصاریٰ کے بعض علماء، جن میں جرمونی مسیحی راہ نما مارٹن لوھر سر فہرست ہیں، پاپائے روم کے خلاف بغاوت کی اور پاپائیت کے نظام کو چیخ کرتے ہوئے باہل کی تعبیر و تشریع کا ایک نیا سسٹم قائم کیا جس کی بنیاد پر پوٹمنٹ فرقہ وجود میں آیا اور پاپائے روم کے کیتوک فرقہ کے ساتھ مارٹن لوھر کے پوٹمنٹ فرقہ کی یہ کشمکش باہل کی تعبیر و تشریع اور مسیحی تعلیمات کے سوسائٹی پر عملی اطلاق کے حوالے سے مسلسل چل آ رہی ہے۔

ہمارے بعض دانش و ردوستوں کے دل میں بھی یہ خیال آیا کہ ہم آخر کیوں ایسا نہیں کر سکتے کہ دین کی تعبیر و تشریع کے اب تک صدیوں سے چلے آنے والے فریم و رک کو چیخ کر کے اس کی نفی کریں اور مارٹن لوھر کی طرح قرآن و سنت کی نئی تعبیر و تشریع کی بنیاد رکھیں چنانچہ انہوں نے بھی ”ری لنسٹر کشن“ کے جذبہ کے ساتھ مارٹن لوھر کی ”قدم پر قدم“ پیروی کا راستہ اختیار کیا اور قرآن و سنت کی تعبیر نو کے کام کا آغاز کر دیا۔ اس سلسلے میں سب سے پہلا کام مارٹن لوھر کی وفات کے فوراً بعد اکبر بادشاہ کے دور میں شروع ہو گیا۔ لوھر کی وفات ۱۵۲۶ عیسوی میں ہوئی، جبکہ اکبر بادشاہ کی ولادت کا سن ۱۵۲۲ عیسوی ہے۔ گویا عالم اسلام میں لوھر کے نقش قدم پر چلنے کے لیے جلال الدین اکبر، لوھر کی زندگی میں ہی جنم لے چکا تھا۔

اکبر بادشاہ کی ابتدائی زندگی میں بھی تھی، مگر درباری قسم کے علماء اور دانش و رہوں کی مذبوحی حرکات نے اس کے دل میں یہ خیال پیدا کیا کہ دین اسلام کو ایک ہزار سال ہو چکے ہیں اور اس کی تعبیر و تشریع پرانی ہو گئی ہے جس کی تجدید ضروری ہے اور اب کوئی ایسا ”مجہد مطلق“ سامنے آنا چاہیے جو دین کی نئی تعبیر و تشریع کے لیے اتحاریٰ کی حیثیت اختیار کرے اور اس کی بات کو دین کے معاملے میں فیصلہ کرنے تصور کیا جائے، چنانچہ اس نے اس مقصد کے لیے سب سے پہلے علماء امت کے اس اجتہادی نظام کو چیخنے کیا جس نے دین کی تعبیر و تشریع کو ایک مربوط نظام سے وابستہ کیا ہوا تھا اور جس کی موجودگی میں دین کے کسی حکم کی کوئی ایسی تشریح ممکن نہ تھی جسے مارٹن لوھر کی تعبیرات و تشریحات کی طرح ”ری لنسٹر کشن“، قرار دیا جاسکے، چنانچہ اس نے اپنے لیے اجتہاد مطلق کا منصب ضروری خیال کیا اور خود اس کے ایک درباری عالم ملا عبد القادر بدایونی نے ”منتخب التورت“، میں اس محض نامے کا یہ متن نقل کیا ہے جس پر ملک بھر کے علماء کرام سے جرأۃ تحظی کرائے گئے، اور جنہوں نے دستخط کرنے سے گریز کیا، وہ ملا عبد اللہ سلطان پوریٰ اور ملا عبد النبی گنگوہی کی طرح جلاوطنی اور شہادت کے مقام سے سرفراز ہوئے۔ اکبر بادشاہ کو ”مجہد مطلق“، قرار دینے کا محض نامہ ملا عبد القادر بدایونی کے بقول یہ ہے کہ:

”خدا کے زندگی سلطان عادل کا مرتبہ مجہد کے مرتبہ سے زیادہ ہے اور حضرت سلطان کہف الانام امیر المؤمنین ظل اللہ علی العالمین ابو الفتح جلال الدین محمد اکبر بادشاہ سب سے زیادہ عدل والے، عقل والے اور علم والے ہیں۔ اس بنیاد پر ایسے دینی مسائل میں جن میں مجہدین باہم اختلاف رکھتے ہیں، اگر وہ اپنے ثاقب ذہن اور رائے صائب کی روشنی میں بنی آدم کی آسانیوں کے پیش نظر کی ایک پہلو کو ترجیح دے کر اس کو متعین کر دیں اور اس کا فیصلہ کریں تو ایسی صورت میں بادشاہ کا فیصلہ قطعی اور جماعتی قرار پائے گا اور عایا اور برایا کے لیے اس کی پابندی حقیقی و ناگزیر ہو گی۔“

اس کے بعد جلال الدین اکبر نے ملما بارک، ابوفضل اور فیضی جیسے ارباب علم و دانش کی معاونت و مشارکت سے اسلام کی جو ”ری لنسٹر کشن“، کی، وہ مسلمانوں کی تاریخ کا ایک المناک باب ہے۔ اس تعبیر نو کی بنیاد اسلام کو محمد و ماحول

سے نکال کر مختلف مذاہب کے لوگوں کے لیے قابل بول بنانے، مذاہب کے درمیان ہم آہنگی پیدا کرنے اور اسلامی احکام و قوانین کو تقلید و حمود کے دائرے سے نکالنے کے تصور پر تھی اور خود اکبر بادشاہ کے درباری عالم ملا عبد القادر بدایونی کی تصریحات کے مطابق اس کا عملی نقشہ کچھ یوں تھا کہ:

☆ سورج کی پوجا دن میں چار وقت کی جاتی تھی۔

☆ بادشاہ کو بجدہ کیا جاتا تھا۔

☆ کلمہ طیبہ میں لا الہ الا اللہ کے ساتھ ”اکبر خلیفۃ اللہ“ کہنا لازمی کر دیا گیا تھا۔

☆ بادشاہ کے ہاتھ پر بیعت کرنے والوں سے درج ذیل عہد لیا جاتا تھا کہ ”میں اپنی خواہش، رغبت اور دلی شوق سے دین اسلام مجازی اور تقلیدی سے عییندگی اور جدائی اختیار کرتا ہوں اور اکبر شاہی دین الہی میں داخل ہوتا ہوں اور اس دین کے اخلاص کے چاروں مرتبوں یعنی ترک مال، ترک جان، ترک ناموس و عزت اور ترک دین کو قبول کرتا ہوں۔“

☆ بادشاہ کے مرید آپس میں ملتے تو ایک ”اللہ اکبر“ کہتا اور دوسرا جواب میں ”جل جلالہ“ کہتا۔ یہی ان کا سلام و جواب ہوتا تھا۔

☆ خط کے آغاز میں ”اللہ اکبر“، لکھنے کا رواج ڈالا گیا۔

☆ سودا اور جوئے کو حلال قرار دیا گیا، شاہی دربار میں جواہر بنایا گیا اور شاہی خزانہ سے جواریوں کو سودی قرضہ دیے جاتے تھے۔

☆ شراب کی محفلوں میں فقہاے کرام کا مذاق اڑایا جاتا اور اکبر بادشاہ کا درباری ملائیشی اکثر شراب پیتے وقت کہتا کہ یہ پیالہ میں فقہاے کے ”ندھے پن“ کے نام پر پیتا ہوں۔

☆ ڈاڑھی منڈوانے کا حکم دیا گیا اور ڈاڑھی کا مذاق اڑانے کا رواج عام ہوا۔

☆ غسل جنابت کو منسوخ کر دیا گیا۔

☆ ایک سے زیادہ شادی کو منوع قرار دیا گیا۔

☆ سولہ سال سے کم عمر لڑکے اور چودہ سال سے کم عمر لڑکی کا ناکح منوع قرار دیا گیا۔

☆ حکم صادر ہوا کہ جوان عورتیں جو کوچ و بازار میں نکلتی ہیں، باہر نکلتے وقت چاہیے کہ چہرہ یا کھلاڑھیں یا چہرے کو اس وقت کھول دیا کریں۔

☆ زنا کو قانوناً جائز قرار دیا گیا اور اس کے لیے باقاعدہ قبہ خانے بنائے گئے۔

☆ بارہ سال کی عمر تک لڑکے کا ختنہ کرانے کو منوع قرار دیا گیا۔

☆ مردہ کو دفن کرنے کے بجائے یہ حکم تھا کہ خام غلہ اور پکی اینٹیں مردہ کی گردن میں باندھ کر اس کو پانی میں ڈال دیا جائے اور حس جگہ پانی نہ ہو، جلا دیا جائے یا جینبیوں کی طرح کسی درخت سے مردہ کو باندھ دیا جائے۔

☆ سورا اور کتبے کے ناپاک ہونے کا مسئلہ منسوخ قرار دیا گیا۔ شاہی محل کے اندر اور باہر یہ دونوں جانور کھے جاتے تھے اور صبح سوریے ان کے دیکھنے کو بادشاہ عبادت خیال کرتا تھا۔

☆ شیر اور بھیریے کا گوشت حلال کر دیا گیا جبکہ یہ بھنس، گھوڑے، بھیڑ اور اونٹ کا گوشت حرام قرار دیا گیا۔  
☆ حکم صادر ہوا کہ کوئی ہندو عورت اگر کسی مسلمان مرد پر فریفہ ہو کر مسلمانوں کا منہب اختیار کر لے تو اس عورت کو جزاً اُس کے گھر والوں کے پر دیا جائے۔

☆ حکم صادر ہوا کہ علوم عربی کی تعلیم ختم کر دی جائے اور نجوم، طب، حساب اور فلسفہ کی تعلیم کو عام کیا جائے۔ عربی پڑھنا عیب سمجھا جانے لگا اور فرقہ، فقیر اور حدیث پڑھنے والے مردوں مطعون ٹھہرائے گئے۔ ملا عبد القادر بدایوی کے بقول ان اقدامات کے نتیجے میں مدرسے اور مسجدیں سب ویران ہوئے، اکثر اہل علم جلاوطن ہوئے اور ان کی اولادنا قابل جو اس ملک میں رہ گئی ہے، پاچی گیری میں نام پیدا کر رہی ہے۔

☆ ایسے حروف جو عربی زبان کے ساتھ مخصوص ہیں، مثلاً ث، خ، ع، ص، ض، ط، ظ، ان کو بول چال سے بادشاہ نے خارج کر دیا۔

☆ ملا عبد القادر بدایوی نے جناب نبی اکرم صلی اللہ علیہ وسلم کے معراج کے بارے میں اکبر بادشاہ کے ایک خطاب کا یہ حصہ نقل کیا ہے کہ آخر اس بات کو عشق کس طرح مان سکتی ہے کہ ایک شخص بھاری جسم رکھنے کے باوجود یہاں کیک نیند سے آسان پر چلا جاتا ہے اور راز و نیاز کی نوے ہزار باتیں خدا سے کرتا ہے، لیکن اس کا بستر اس وقت تک گرم ہی رہتا ہے۔ تعجب ہے لوگ اس دعویٰ کو مان لیتے ہیں اور اسی طرح حق القمر وغیرہ چیزیں با توں کو بھی مان لیتے ہیں۔

☆ احمد، محمد، مصطفیٰ وغیرہ نام یہ دنی کافروں اور اندر وی خواتین کی وجہ سے بادشاہ پر گراں گزرنے لگے۔ اپنے خاص لوگوں کے نام اس نے بدل ڈالے، مثلاً یا ر محمد خان اور محمد خان کو وہ رحمت ہی کے نام سے پکارتا تھا۔

☆ علمائے سو اپنی تصنیفات میں خطبے سے بچنے لگے۔ صرف تو حیدر اور بادشاہی القاب کے ذکر پر قناعت کرتے تھے۔ ان کی مجال نہ تھی کہ آنحضرت صلی اللہ علیہ وسلم کا اسم مبارک زبان قلم پر لاتے۔

☆ نماز، روزہ اور حج ساقط ہو چکے تھے اور دیوان خانہ میں کسی کی مجال نہ تھی کہ وہ علائی نماز ادا کر سکے۔  
☆ نماز، روزہ اور وہ ساری چیزیں جن کا تعلق نبوت سے ہے، ان کا نام ”تقلیدات“ رکھا گیا یعنی یہ سب حماقت کی باتیں ٹھہرائی گئیں اور منہب کی بنیاد عقل پر رکھی گئی۔

☆ اسلام کی ضد اور اس کے تزویر پر ہر وہ حکم جو کسی دوسرے مذہب کا ہوتا، اس کو بادشاہ نص قاطع اور دلیل قطعی خیال کرتے۔ بخلاف اسلامی ملت کے کہ اس کی ساری باتیں مہمل، نامعقول، نو پیدا اور عرب مغلسوں کی گھڑی ہوئی خیال کی جاتیں۔

☆ جس کسی کو اپنے اعتقاد کے موافق نہ پاتے، وہ بادشاہ کے نزد یک کشتنی، مردود اور پچکارا ہوا شمار ہوتا تھا اور اس کا نام ”فقیہ“ رکھ دیا جاتا تھا۔

مارٹن لوٹھر نے پاپائیت اور ملوکیت کے خلاف بغاوت کی تھی اور اس کے کچھ واضح اسباب بھی تھے۔ پاپائے روم کو باکل کی تحریر و تشریح میں فیصلہ کن اتحارٹی کا درج حاصل تھا اور بات دلیل کی بجائے شخصیت کی بنیاد پر ہوتی تھی۔ پوپ کو خدا کا نمائندہ تصور کیا جاتا تھا اور اب بھی تصور کیا جاتا ہے۔ مغرب میں انہیں کی اسلامی معاشرت اور تعلیم کے نتیجے میں فکری بیداری

پیدا ہوئی اور سائنسی علوم نے آگے بڑھنا شروع کیا تو کلیسا اس کی راہ میں مزاحم ہوا۔ پاپائیت نے بادشاہ اور جاگیر دار کے ساتھ مکر ظلم و جبر کی تکون قائم کر دی اور سائنس کی ترقی کو فرکے متراوف قرار دیا۔ بادشاہ اور جاگیر دار کے مظالم کے خلاف عموم کا ساتھ دینے کے بجائے پوپ نے ظلم و جبر کا ساتھی بننے کو ترجیح دی جس کی وجہ سے بغاوت پیدا ہوئی۔ پوپ کی طرف سے باہل کی شخصی اور جانبدارانہ تعبیر و تشریع کی مراجحت کے لیے مارٹن لوھر آگے بڑھا اور جب دیکھا کہ پاپائیت اپنے عموم دشمن اور علم و ثین طرز عمل میں کوئی تبدیلی پیدا کرنے کے لیے تیار نہیں تو اس نے علم بغاوت بلند کر کے پاپائیت کی نفی کر دی اور پروٹستانٹ فرقہ کی بنیاد رکھی جو میسیحیت کی تکمیل جدید اور باہل کی نئی تعبیر و تشریع کی اساس بنی۔ مغرب کی معروضی صورت حال ایسی ہی تھی اور مغرب کی یہ ضرورت تھی کہ وہاں یہ تبدیلی آئے، لیکن ہمارے مہربانوں نے یہ دیکھے بغیر کہ مغرب کے اس عمل کے لیے پائے جانے والے اسباب ہمارے پاس موجود ہیں یا نہیں اور ہماری معروضی صورت حال اس کی مقاضی ہے یا نہیں، صرف اس شوق میں کہ چونکہ مغرب نے اپنے مذہب کی تکمیل نوکی ہے اور میسیحیت کی تعبیر و تشریع کے قدر یہ فرمی ورک کو مسٹر کر دیا ہے، اس لیے ہمیں بھی یہ کام ضرور کرنا ہے اور جیسا کہ بخالی کا ایک محاورہ ہے کہ پڑوئی کا منہ سرخ ہو تو اپنا منہ چھپر مار کر سرخ کر لیا جائے، ہم نے اپنے ہی منہ پر چھپر بر سانا شروع کر دیے جواب تک مسلسل برستے چلے جا رہے ہیں۔

ہمارے جدت پندوں نے دمفروضوں پر اپنی فکری کاوشوں کی بنیاد رکھی۔ ایک یہ کہ انہوں نے میسیحیت کے پاپائی سسٹم کی طرح اسلام کی تعبیر و تشریع میں فقہا کے قائم کر دی فرمی ورک کو بھی پاپائیت قرار دے دیا، حالانکہ یہ دونوں ایک دوسرے کی ضد ہیں۔ پاپائیت میں فائل اتحاری شخصیت کو حاصل ہے اور اسے خدا کا نمائندہ تصور کیا جاتا ہے جبکہ اسلام میں خلیفہ اول حضرت ابو بکرؓ نے اپنے پہلے خطبہ میں اس بات کی یہ کہہ کر نفی کر دی تھی کہ میں قرآن و سنت کے مطابق چلوں گا تو میر اساتھ دو اور اگر ٹیڑھا چلنے لگوں تو مجھے سیدھا کر دو۔ یہ فرماء کہ حضرت صدیق اکبرؓ نے شخصیت کے بجائے دلیل کی بالادتی کا اعلان کیا اور جب حضرت ابو بکر صدیقؓ کو کسی نے خلیفۃ اللہ کہہ کر پکارا تو انہوں نے فوراً توک دیا کہ میں اللہ تعالیٰ کا خلیفہ ہوں بلکہ رسول اللہ صلی اللہ علیہ وسلم کا خلیفہ ہوں۔ اس ارشاد کا مطلب بھی پاپائیت کے اس تصویر کی نفی تھا کہ کوئی شخص خود کو خدا کا نمائندہ کہہ کر دیں کی تعبیر و تشریع میں حقیقی اتحاری قرار دینے لگے۔

پھر جن انہم کرام کے فقہی اصولوں پر سب سے زیادہ تقیدی کی جاتی ہے، ان میں سے کسی نے کبھی نہیں کہا کہ ان کی بات کو صرف اس لیے قبول کیا جائے کہ وہ بات امام ابو حنیفؓ نے کہی ہے یا امام شافعیؓ نے کہی ہے یا امام مالکؓ نے کہی ہے یا امام احمد بن حنبلؓ کا یہ قول ہے۔ اگر کوئی شخص تقلید کا معنی سمجھتا ہے تو وہ سرے سے اجتہاد اور تقیدی کے مفہوم سے وافق نہیں ہے، اس لیے کہ امام ابو حنیفؓ کی بات کو قبول کرنے کی وجہ یہ ہے کہ ان کی دلیل، قبول کرنے والے کے نزدیک زیادہ وزن رکھتی ہے اور امام شافعیؓ کی بات کو ان کے پیروکار ترجیح دیتے ہیں تو اس کے پیچھے بھی ذہن کا رفرما ہوتا ہے کہ ان کی دلیل دوسروں سے زیادہ وزنی ہے۔

جب ہر امام کے پیروکار یہ کہہ کر ان کی بات کو قبول کرتے ہیں کہ ان کی بات صحیح ہے مگر اس میں خطلا کا احتمال بھی موجود ہے اور جب یہ منظر سب کے سامنے ہے کہ امام ابو حنیفؓ کے سامنے بیٹھ کر ان کے شاگردان سے اختلاف کر رہے ہیں

اور دلیل کی بنیاد پر ان کے قول کے بجائے اپنے استدلال کو ترجیح دے رہے ہیں تو اس سارے عمل کو پاپائیت کے مترادف قرار دینے والے دوست یا تو پاپائیت کے مفہوم سے آگاہ نہیں ہیں اور یا بھر اجتہاد اور تقلید کے مسلم فرمیم ورک کے ادارک سے محروم ہیں، اس لیے کہ پاپائے روم کی بات کو قبول کرنے کی بنیاد ان کی شخصیت ہے اور انہے مجہدین کے ارشادات کو قبول کرنے کی اساس ان کی دلیل اور استدلال ہے۔ اتنی واضح سی بات اگر کسی کی سمجھ میں نہیں آرہی تو اس میں اجتہاد اور تقلید کے فرمیم ورک کا کیا قصور ہے؟

اس حوالے سے ہمارے جدت پسندوں کا دوسرا مفسروضہ یہ ہے کہ دین کی تعبیر و تشریح کے لیے اس کی تعبیر و تشریح کے پرانے فرمیم ورک کو چنانچہ کرنا اور اس کی نفع کرنا ضروری ہے، اس لیے کہ مارٹن لوٹھر نے ایسا ہی کیا تھا جبکہ دین کی تعبیر و تشریح کے پرانے فرمیم ورک نے جسے اجتہاد اور تقلید کے نظام سے تعبیر کیا جاتا ہے، کبھی پاپائیت کی طرح وقت کی ضروریات کو اپنے ساتھ ایڈ جسٹ کرنے سے انکا نہیں کیا اور جب بھی ضرورت پیش آئی ہے، اجتہاد اور تقلید کے نظام میں ایسی چک اور گنجائش موجود ہی ہے کہ وقت کے تقاضوں کو اس میں سہمیا جاسکے اور چودہ سو سال کے طویل دور میں کسی ایسے مرحلے کی نشاندہی نہیں کی جاسکتی کہ اجتہاد اور تقلید کے روایتی نظام نے قرون مظلوم کی پاپائیت کی طرح علم کی ترقی میں رکاوٹ ڈالی ہو، سائنس کے ارتقا کی مخالفت کی ہو، جاگیردار اور بادشاہ کی طرفاری اس طرح کی ہو کہ پورے کا پورا سٹھن ظلم و جبر کا پیش پناہ بن گیا ہو۔ افراد کی بات الگ ہے، ظالم حکمرانوں کو افراد ضرور ایسے ملتے رہے ہیں جو دین کے نام پر ان کے ظلم و جبر کو سند جواز فراہم کرتے رہے ہیں، لیکن پاپائیت کی طرح دین کی تعبیر و تشریح کا پورا نظام ظلم و جبر کا ساتھی ہن گیا ہو، اس کی ایک مثال بھی پوری تاریخ اسلام میں پیش نہیں کی جاسکتی، جبکہ اس کے عرصے اسلام کے مجہدین نے حق کی خاطر، عوام کے حقوق کی خاطر، اور ظلم و جبر کے خلاف ہر دو میں جیلیں آباد کی ہیں، چنانی کے تختے کو چو ما ہے اور ظلم و جبر کا حوصلہ واستقامت کے ساتھ مقابلہ کیا ہے۔ اس لیے دین کی تعبیر و تشریح اور اجتہاد و تقلید کے روایتی نظام کو کسی بھی حوالہ سے پاپائیت سے تشبیہ دینا درست نہیں ہے اور ایسا کہ ناصیح ظلم اور ناصافی کے زمرے میں آتا ہے مگر ہمارے جدت پسند مہربان پورے زور کے ساتھ اسے پاپائیت قرار دینے پر مصروف ہیں، صرف اس لیے کہ دین کی تعبیر و تشریح کے روایتی نظام اور فرمیم ورک پر پاپائیت کی پچھتی کے بغیر اسے چنانچہ کرنے اور اسے مسٹر دکر کے دین کی ”ری کنسل کشن“ کا نعرہ لکانے کا کوئی جواز باقی نہیں رہتا۔

اس حوالے سے ابھی بہت کچھ کہنے کی گنجائش بلکہ ضرورت ہے، اور ان شاء اللہ و قاتفو قہم اس پر اظہار خیال کرتے رہیں گے۔ سر دست جناب نبی اکرم ﷺ کے اس ارشاد گرامی کی روشنی میں کہ ”تم یہود و نصاریٰ کی قدم پر بیروی کرو گے“ اس کے صرف ایک پہلو کی طرف ہم قارئین کو توجہ دلارہ ہے ہیں کہ مارٹن لوٹھر نے جو کچھ مسیحیت کی تعبیر نو کے لیے ضروری سمجھا، اس سے قطع نظر کہ ہمارے ہاں اس کی ضرورت بھی ہے یا نہیں اور ہمارے ہاں وہ اسہاب جنہوں نے مارٹن لوٹھر کو اس کام کے لیے مجبور کیا تھا، پائے بھی جاتے ہیں یا نہیں، اس کی بیروی کو ہر حال میں ضروری تصور کیا جا رہا ہے۔ کیا ”قدم بیروی“ کی اس سے بہتر کوئی مثال پیش کی جاسکتی ہے؟